



# KERALA GAZETTE

## കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LVII വാല്യം 57	THIRUVANANTHAPURAM, TUESDAY തിരുവനന്തപുരം, ചൊവ്വ	17th July 2012 2012 ജൂലൈ 17 26th Ashadha 1934 1934 ആഷാഢം 26	No. നമ്പർ	29
------------------------	---	--	--------------	----

### PART III

## Industries Department

#### തിരുവനന്തപുരം കയർ വികസന ഡയറക്ടറുടെ നടപടിക്രമം

നമ്പർ സി. എസ്.5/4480/1991.

2012 ജൂൺ 19.

- സൂചന:—1. കയർ സ്പെഷ്യൽ ഓഫീസർ 16-9-1968-ൽ പുറപ്പെടുവിച്ചിരുന്ന സമാപ്തീകരണ ഉത്തരവ് നമ്പർ സി. എസ്. 1-8633/65.
2. സംഘത്തിന്റെ സർക്കാർ ബാധ്യതകൾ എഴുതിത്തള്ളിക്കൊണ്ടുള്ള 10-11-2009-ലെ സർക്കാർ ഉത്തരവ് നമ്പർ (സാധാരണ) 1428/09/വ്യവ.
3. ലിക്വിഡേറ്ററുടെ 28-11-2011-ലെ അന്തിമ സമാപ്തീകരണ തീരുമാനം.
4. ചിറയിൻകീഴ് കയർ പ്രോജക്ട് ഓഫീസറുടെ 20-4-2012-ലെ അന്തിമ സമാപ്തീകരണ ശുപാർശ നമ്പർ സി. 7-2691/95.

17-3-1958-ൽ രജിസ്ട്രേഷൻ സ്വീകരിച്ചുകൊണ്ട് തിരുവനന്തപുരം ജില്ലയിലെ ചിറയിൻകീഴിൽ പ്രവർത്തനം ആരംഭിച്ച സംഘമാണ് പുതുക്കരി കയർ വ്യവസായ സഹകരണ സംഘം ക്ലിപ്തം നമ്പർ 284.

പ്രവർത്തനം നിലച്ചുപോയ ടി സംഘം സമാപ്തീകരിക്കുന്നതിന് കയർ സ്പെഷ്യൽ ഓഫീസർ 16-9-1968-ൽ സൂചന (1) പ്രകാരം ഉത്തരവ് പുറപ്പെടുവിച്ചിരുന്നു. തുടർന്ന് 12-12-1968-ൽ ടി സംഘത്തിന്റെ ചാർജ്ജ് ഏറ്റെടുത്ത ലിക്വിഡേറ്റർ അതുവരെയുള്ള ആസ്തി-ബാധ്യതകളെ സംബന്ധിച്ച് സർക്കാർ ഗസറ്റിൽ ക്ലെയിം നോട്ടീസ് പ്രസിദ്ധീകരിച്ചിരുന്നു. ആഡിറ്റ് പൂർത്തിയാക്കി സംഘത്തിന് തീർപ്പാക്കാൻ ആസ്തി ഒന്നും ഇനി ബാക്കി ഇല്ലാത്തതിനാൽ സർക്കാർ ബാധ്യതകൾ എഴുതിത്തള്ളാൻ ശുപാർശ ചെയ്യുകയും ആയതനുസരിച്ച് 10-11-2009-ൽ സൂചന (2)-ലെ സർക്കാർ ഉത്തരവ് പ്രകാരം സർക്കാർ ബാധ്യതകൾ എഴുതിത്തള്ളിയിരുന്നു.

28-11-2011-ൽ അവസാന പൊതുയോഗം വിളിച്ചിരുന്നെങ്കിലും അംഗങ്ങളോ അനുഭാവികളോ പങ്കെടുത്തിരുന്നില്ല. ആയതനുസരിച്ച് ടി സംഘത്തിന്റെ രജിസ്ട്രേഷൻ റദ്ദ് ചെയ്യുന്നതിന് അവസാന ആഡിറ്റ് ബാലൻസ്ഷീറ്റോടുകൂടി ലിക്വിഡേറ്റർ അപേക്ഷ നൽകിയിട്ടുണ്ട്.

ആയതനുസരിച്ച് കേരള സഹകരണ നിയമം 1969 വകുപ്പ് 73 ചട്ടം 69 പ്രകാരം സംഘത്തിന്റെ സമാപ്തീകരണ നടപടികൾ പൂർത്തീകരിച്ചിട്ടുള്ളതിനാൽ വകുപ്പ് 74 പ്രകാരം ടി സംഘത്തിന്റെ രജിസ്ട്രേഷൻ റദ്ദുചെയ്യുന്നതിന് 20-4-2012-ൽ സൂചന (4) പ്രകാരം ചിറയിൻകീഴ് കയർ പ്രോജക്ട് ഓഫീസർ ശുപാർശ ചെയ്തിരുന്നു.

ഉത്തരവ്

മേൽ വിവരിച്ച സാഹചര്യം കണക്കിലെടുത്തുകൊണ്ടും സംഘത്തിന്റെ രജിസ്ട്രേഷൻ റദ്ദ് ചെയ്യണമെന്ന ചിറയിൻകീഴ് കയർ പ്രോജക്ട് ഓഫീസറുടെ ശുപാർശ അംഗീകരിച്ചുകൊണ്ടും ചിറയിൻകീഴ് താലൂക്കിലെ പുതുക്കരി കയർ വ്യവസായ സഹകരണ സംഘം ക്ലിപ്തം നമ്പർ 284-ന്റെ രജിസ്ട്രേഷൻ കേരള സഹകരണ സംഘം നിയമം 1969-ലെ സെക്ഷൻ 74 പ്രകാരം റദ്ദ് ചെയ്ത് ഉത്തരവ് പുറപ്പെടുവിക്കുന്നു. സംഘത്തിന്റെ മുഴുവൻ രേഖകളും ഈ ഉത്തരവ് തീയതി മുതൽ 3 വർഷത്തേക്ക് സംഘം ലിക്വിഡേറ്ററുടെ അധീനതയിൽ സൂക്ഷിക്കേണ്ടതും ടി കാലാവധി പൂർത്തിയായാൽ കയർ വികസന ഡയറക്ടറുടെ (രജിസ്ട്രാർ) അനുമതിയോടെ നശിപ്പിക്കേണ്ടതുമാണ്.

(ഒപ്പ്)

തിരുവനന്തപുരം.

കയർ വികസന ഡയറക്ടർ.

ക്ലെയിം നോട്ടീസ്

(1)

നമ്പർ എച്ച്.എൽ/102/AVKZY/2012.

2012 ജൂൺ 23.

തിരുവനന്തപുരം ജില്ലാ വ്യവസായകേന്ദ്രം ജനറൽ മാനേജറുടെ 8-6-2011-ലെ സി. എസ്. 5/10231/02-ാം നമ്പർ ഉത്തരവ് പ്രകാരം എന്നെ തിരുവനന്തപുരം ജില്ലയിൽ നെയ്യാറ്റിൻകര താലൂക്കിൽ കോട്ടുകാൽ വില്ലേജിൽ കോട്ടുകാൽ പട്ടികജാതി കൈത്തറി നെയ്ത്ത് സഹകരണസംഘം ലിമിറ്റഡ് നമ്പർ റ്റി. 596-ന്റെ ലിക്വിഡേറ്ററായി നിയമിച്ച് ഉത്തരവായിട്ടുള്ളതാകുന്നു. ഈ സംഘത്തിന്റെ ആസ്തി ബാധ്യതകളിൽ എന്തെങ്കിലും അവകാശം ആർക്കെങ്കിലും ഉന്നയിക്കുവാൻ

ഉണ്ടെങ്കിൽ ഈ വിജ്ഞാപന തീയതി മുതൽ രണ്ടു മാസത്തിനകം നേരിട്ടോ ചുമതലപ്പെടുത്തിയ ആൾ മുഖേനയോ ബോധിപ്പിക്കേണ്ടതാകുന്നു. നിശ്ചിത തീയതിക്കു ശേഷം ഉണ്ടാകുന്ന യാതൊരുവിധ അവകാശവാദങ്ങളും പിന്നീട് നിലനിൽക്കുന്നതല്ലായെന്ന് ഇതിനാൽ അറിയിച്ചുകൊള്ളുന്നു.

(2)

നമ്പർ എച്ച്.എൽ/103/AVKZY/2012.

2012 ജൂൺ 23.

തിരുവനന്തപുരം ജില്ലാ വ്യവസായകേന്ദ്രം ജനറൽ മാനേജറുടെ 8-6-2011-ലെ സി. എസ്. 5/4225/98-ാം നമ്പർ ഉത്തരവ് പ്രകാരം എന്നെ തിരുവനന്തപുരം ജില്ലയിൽ നെയ്യാറ്റിൻകര താലൂക്കിൽ വെങ്ങാനൂർ വില്ലേജിൽ സിസിലിപുരം കൈത്തറി നെയ്ത്ത് സഹകരണസംഘം ലിമിറ്റഡ് നമ്പർ റ്റി. 570-ന്റെ ലിക്വിഡേറ്ററായി നിയമിച്ച് ഉത്തരവായിട്ടുള്ളതാകുന്നു. ഈ സംഘത്തിന്റെ ആസ്തി ബാധ്യതകളിൽ ആർക്കെങ്കിലും അവകാശം ഉന്നയിക്കുവാൻ ഉണ്ടെങ്കിൽ ഈ വിജ്ഞാപന തീയതി മുതൽ രണ്ടുമാസത്തിനകം നേരിട്ടോ ചുമതലപ്പെടുത്തിയ ആൾ മുഖേനയോ ബോധിപ്പിക്കേണ്ടതാകുന്നു. നിശ്ചിത തീയതിക്കുശേഷമുണ്ടാകുന്ന യാതൊരുവിധ അവകാശവാദങ്ങളും പിന്നീട് നിലനിൽക്കുന്നതല്ലായെന്ന് ഇതിനാൽ അറിയിച്ചുകൊള്ളുന്നു.

ലിക്വിഡേറ്ററുടെ കാര്യാലയം,  
കൈത്തറി സഹകരണ സംഘം,  
സീനിയർ സഹകരണ സംഘം  
ഇൻസ്പെക്ടറുടെ ഓഫീസ്,  
അവണാകുഴി, താന്നിമുക്ക് പി. ഒ.

(ഒപ്പ്)

ലിക്വിഡേറ്റർ.